

भारत सरकार
परमाणु ऊर्जा विभाग
लोक सभा
अतारांकित प्रश्न संख्या 2488
जिसका उत्तर दिनांक 26.12.2018 को दिया जाना है।

परमाणु सौदा

2488. श्री रत्न लाल कटारिया :

क्या प्रधान मंत्री यह बताने की कृपा करेंगे कि :

- (क) विगत दो वर्षों के दौरान भारत ने किन-किन देशों के साथ परमाणु संधि पर हस्ताक्षर किए हैं ; और
(ख) विश्व के अन्य देशों के साथ हस्ताक्षर किए गए इन सौदों की मौजूदा स्थिति क्या है ?

उत्तर

राज्य मंत्री, कार्मिक, लोक शिकायत और पेंशन तथा प्रधान मंत्री कार्यालय (डॉ. जितेन्द्र सिंह) :

(क)
तथा
(ख)

पिछले दो वर्षों के दौरान हस्ताक्षरित नाभिकीय समझौता/करार निम्नानुसार हैं :

- (i) परमाणु ऊर्जा के शांतिमय उपयोगों में सहयोग के बारे में भारत गणराज्य की सरकार और बांग्लादेश जनवादी गणराज्य की सरकार के बीच करार पर दिनांक 08.04.2017 को हस्ताक्षर किए गए। इस करार के फलस्वरूप परमाणु ऊर्जा विभाग (डी ए ई) के एक संघटक एकक, वैश्विक नाभिकीय ऊर्जा साझेदारी केंद्र (जी सी एन ई पी) के माध्यम से क्षमता निर्माण, बांग्लादेश में कार्मिकों के प्रशिक्षण तथा परामर्शी सेवाओं के संबंध में दोनों पक्षों के बीच नियमित इंटरैक्शन किया जा रहा है।
- (ii) कुडनकुलम, तमिल नाडु में कुडनकुलम नाभिकीय विद्युत परियोजना (के के एन पी पी) - 5 तथा 6 (2x1000 MW) के कार्यान्वयन के लिए रूसी परिसंघ के एटमस्ट्रॉयएक्सपोर्ट के साथ जून 2017 में सामान्य ढाँचागत करार (जी एफ ए) पर हस्ताक्षर किए गए। जी एफ ए पर हस्ताक्षर किए जाने के बाद दीर्घ सुपुर्दगी उपस्कर, प्राथमिकता उपस्कर और के के एन पी पी - 5 तथा 6 के प्रथम प्राथमिकता डिजाइन के लिए ठेकों पर हस्ताक्षर किए गए और कार्य प्रगति पर है।
- (iii) जैतापुर, महाराष्ट्र में छः साधारण जल रिएक्टर (6x1650 MW) स्थापित करने के लिए ई डी एफ, फ्रांस के साथ इंडस्ट्रियल वे फॉरवर्ड एग्रीमेंट (आई डब्लू एफ ए) पर मार्च 2018 में हस्ताक्षर किए गए। आई डब्लू एफ ए के ढाँचे के तहत, चर्चा में काफी प्रगति हो रही है।

* * * * *